

अहवाल

राष्ट्रीय परिषद दिनांक १७ फेब्रुवारी २०१९

आयोजक :— श्री.किसनलाल गोयनका कला व वाणिज्य महाविद्यालय, कारंजा (लाड)

श्री.किसनलाल नथमल गोयनका कला व वाणिज्य महाविद्यालयात रविवार दिनांक १७ फेब्रुवारी रोजी ‘भारतीय शेतकरी समस्या व आव्हाने’ या विषयावर राष्ट्रीय परिषद घेण्यात आली. या परिषदेत शेतकन्यांच्या समस्यांवर मंथन करण्यात आले. या परिषदेसाठी २५१ अभ्यासकांनी आपले शोध निबंध सादर केले. जवळपास १७५ अभ्यासकांनी या परिषदेला उपस्थिती दर्शवीली आणि शेतकन्यांच्या समस्यांवर उपाययोजना सुचविल्या व आव्हानांवर मात करण्यासाठी दिशादर्शन देखील केले.

राष्ट्रीय परिषदेचे उद्घाटन संत गाडगेबाबा अमरावती विद्यापीठाचे प्र—कुलगुरु डॉ. राजेश जयपुरकर यांच्या हस्ते झाले. अध्यक्षस्थानी दि.बेरार जनरल एज्युकेशन सोसायटीचे अध्यक्ष डॉ.राजकुमारजी हेडा होते. या परिषदेचे बीजभाषक म्हणून परभणी येथील कृषी अर्थशास्त्र विषयाचे अभ्यासक डॉ.के.के.पाटील उपस्थित होते. प्रमुख अतिथी म्हणून संस्थेचे मानद सचिव डॉ.मोतीसिंह मोहता, सहसचिव शरद चवरे तर विशेष अतिथी म्हणून अमरावती विद्यापीठाच्या वाणिज्य विभागाचे अधिष्ठाता प्राचार्य डॉ.दिनेश निचित, प्राचार्य डॉ.सुभाष गवई, प्राचार्य डॉ.पृथ्वीराज राजपूत, प्राचार्य.डॉ.एन.एस.ठाकरे आदी मान्यवर उपस्थित होते. यावेळी मंचावर महाविद्यालयाचे प्राचार्य डॉ.विनय कोडापे व परिषदेचे समन्वयक डॉ.दिनेश रघुवंशी हे देखील उपस्थित होते. यावेळी मार्गदर्शक करताना डॉ.राजेश जयपुरकर यांनी शेतकन्यांच्या समस्या अतिशय गंभीर आहेत. त्यावर आपल्या सारख्या विद्वानांनी चिंतन करणे ही काळाची गरज आहे. या परिषदेच्या माध्यमातून शेतकन्यांच्या समस्यांना वाचा फुटण्यास मदत होईल अशी अपेक्षा व्यक्त केली. शेतकन्यांच्या विषयावर प्रथमच अमरावती विद्यापीठा अंतर्गत असलेल्या महाविद्यालयात परिषद होत असल्याबद्दल त्यांनी आनंद व्यक्त केला.

बीजभाषक डॉ.के.के.पाटील यांनी पश्चिम विदर्भ, महाराष्ट्र, भारत व संपूर्ण विश्व असा कृषी संस्कृतीचा आलेख अभ्यासकांसमोर मांडला. त्यांनी विविध देशातील शेतकऱ्यांच्या अवस्थेची माहिती देतानाच भारतात शासन, प्रशासन आणि सर्वसामान्य माणसाचा शेतकऱ्यांकडे पाहण्याचा दृष्टिकोण बदलल्या शिवाय शेतकऱ्यांची अवस्था सुधारु शकत नाही असे मत मांडले. आकडेवारीसह त्यांनी शेतकऱ्यांच्या आत्महत्या व शेतकऱ्यांसाठी झालेल्या उपाययोजना यांची मांडणी केली.

प्रमुख अतिथी ॲड.मोतीसिंह मोहता यांनी शेतकऱ्यांकडे पाहण्याचा नकारात्मक दृष्टिकोण बदलल्याशिवाय शेतकऱ्यांची स्थिती सुधारु शकत नाही असे ठाम मत मांडले आपण बाजारात गेल्यावर शेतमालाचा भाव करतो परंतु सोन्या – चांदीच्या किंवा कपडयाच्या दुकानात भाव करीत नाही.आपली ही भूमिकाच शेतकऱ्यांना हतबल करीत आहे. शेतकऱ्यांना आत्मबळ द्यायचे असेल तर त्यांच्या प्रति सकारात्मक दृष्टिकोण वाढवा लागेल असेही मोहता यांनी सांगितले.

अध्यक्षीय मनोगतातून डॉ.राजकुमार हेडा यांनी कृषी संस्कृती ही जगात सर्वश्रेष्ठ असल्याचे सांगितले. आज शेतकरी आत्महत्या करतो आहे कारण त्याचा आत्मविश्वास हरविला आहे. सुशिक्षित आणि भरपुर पैसा कमविणाऱ्यांनी आपली मानसिकता बदलली पाहिजे तरच शेतकऱ्यांच्या समस्यांकडे सकारात्मक दृष्टिकोणातून पाहिले पाहिजे. त्याला धीर दिला पाहिजे. शेतकऱ्यांच्या मुलांना प्राध्यापकांनी दत्तक घेतले पाहिजे असे आवाहन देखील हेडा यांनी केले.यावेळी डॉ.निचित यांनी देखील आपले मनोगत व्यक्त केले. प्रास्ताविकातून परिषदेच्या आयोजनामागची भूमिका प्राचार्य.डॉ.विनय कोडापे यांनी मांडली. उद्घाटन समारंभाचे संचालन प्रा.डॉ.किरण वाघमारे यांनी केले. आभार प्रा.डॉ.निलम छंगाणी यांनी मानले.

दुपारच्या पहिल्या सत्रात प्राचार्य.डॉ.सुभाष गवई यांच्या अध्यक्षतेखाली चर्चासत्र झाले. यावेळी प्रमुख वक्ते म्हणून प्रा.डॉ.वैजनाथ अनमुलवाड उपस्थित होते. या चर्चासत्रात १० प्राध्यापकांनी आपले शोध निबंध सादर केले. या चर्चासत्राचे संचालन प्रा.अंजली बर्डे यांनी तर आभार प्रा.प्रशांत शिरसाट यांनी मानले. दुसऱ्या सत्राच्या अध्यक्षस्थानी प्रा.डॉ.एस. पी.चव्हाण होते. यावेळी प्रमुख अतिथी म्हणून जि.प.सदस्य व शेतकरी संघटनेचे कार्यकर्ते गजानन अमदाबादकर उपस्थित होते. या चर्चासत्रात देखील १० शोध निबंधकारांनी आपले शोध निबंध सादर केले. या चर्चासत्राचे संचालन प्रा.डॉ.सुनील राठोड यांनी तर आभार प्रा.प्रकाश पवार यांनी मानले. परिषदेचा समारोप प्राचार्य डॉ.विनय कोडापे यांच्या प्रमुख उपस्थितीत झाला.

एकूणच या राष्ट्रीय परिषदेच्या माध्यमातुन विदर्भातील शेतकऱ्यांच्या समस्यांना वाचा फोडण्याचा प्रयत्न करण्यात आला. या परिषदे करीता प्राप्त झालेले शोध निबंध शेतकऱ्यांना दिशा दर्शक ठरणारे होते. या निबंधामधील विचारांचे अनुकरण शासन स्तरावर, प्रशासकीय स्तरावर, व विविध सामाजिक संघटनांच्या माध्यमातुन केले जाणे गरजेचे आहे. या करीताच या शोध निबंधांचे सार्वजनिक स्वरूपात पुस्तीकेच्या रूपाने एकत्रिकरण करण्यात आले आहे. अलीकडच्या काळात शेती या विषयाला अनुसरुन अशा प्रकारची परिषद राज्यात शैक्षणिक स्तरावर प्रथमच संपन्न झाली.

प्राचार्य

डॉ.विनय कोडापे

श्री.कि.न.गो.महाविद्यालय

कारंजा (लाड)



Officiating Principal
Shri K. N. Goswami College
Karanja (Lad)

